



JAIPUR METRO

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

E-mail: pro@jaipurmetrorail.in

Phone No. 0141-5192125

2017 / 09 / 133-प्रेस विज्ञप्ति

दिनांक: 18.09.2017

नवरात्रि से दीपावली के दौरान

जयपुर मेट्रो 256 अतिरिक्त ट्रेने चलायेगा।

जयपुर के नागरिकों एवं मेट्रो यात्रियों की मांग को ध्यान में रखते हुए जयपुर मेट्रो रेल प्रशासन ने 21 सितम्बर से 22 अक्टूबर तक त्यौहार स्पेशल टाईम टेबल जारी किया। इस त्यौहार स्पेशल टाईम टेबल में चांदपोल से मानसरोवर की ओर अन्तिम ट्रेन रात्रि 10:00 बजे छूटेगी जो मानसरोवर रात्रि 10:25 बजे पहुंचेगी। वहीं मानसरोवर से चांदपोल की ओर अन्तिम ट्रेन रात्रि 9:45 बजे छूटेगी जो चांदपोल रात्रि 10:10 बजे पहुंचेगी। पूर्ववत दोनो दिशाओं से बिना बदलाव के पहली मेट्रो ट्रेन मानसरोवर से चांदपोल एवं चांदपोल से मानसरोवर के बीच 6:25 बजे ही चलेगी। नये त्यौहार स्पेशल टाईम टेबल की विशेषताएं संलग्न है।

परिचालन एवं प्रणाली निदेशक सी.एस. जीनगर ने बताया कि 21 सितम्बर से 22 अक्टूबर की अवधि में जयपुर में नवरात्रा स्थापना से दशहरा, मोहर्रम, धनतेरस से गोवर्धन पूजा आदि कई विशेष दिवस आयेगें, जहां नागरिकों का विशेषतः परकोटे में स्थित बाजारों एवं अन्य धार्मिक स्थलों पर रात्रि 10 बजे तक आना जाना रहता है। जयपुर में दीपावली की अवधि में बाजारों की विशेष सजावट भी की जाती है। इस अवधि में 8 अतिरिक्त ट्रेनों के साथ प्रतिदिन वर्तमान में 134 के स्थान पर 142 ट्रेनें चलाई जायेगी। इस अवधि में 256 अतिरिक्त ट्रेनों के साथ कुल 4544 ट्रेनें मेट्रो यात्रियों के लिए उपलब्ध होगी।

इस त्यौहार स्पेशल टाईम टेबल से रात्रि में 9:30 बजे से 10:30 बजे के बीच जयपुर जंक्शन स्टेशन से शुरू, समाप्त एवं गुजरने वाली लगभग 10 ट्रेनों एवं सिंधी केम्प बस स्टेण्ड से विभिन्न दिशाओं में जाने वाली 20 से अधिक बसों के यात्रियों को भी जयपुर मेट्रो की सुरक्षित एवं आरामदायक सार्वजनिक परिवहन की अतिरिक्त सुविधा भी मिलेगी।

जयपुर मेट्रो त्यौहार स्पेशल टाईम टेबल की मुख्य विशेषताएं इसकी वेबसाईट www.jaipurmetrorail.in पर भी उपलब्ध है।

संलग्न: उपरोक्तानुसार

जनसम्पर्क अधिकारी